

मिरा-भाईंदर महानगरपालिका क्षेत्रातील छत्रपती शिवाजी महाराज उन्नत मार्ग व अंडरपास बांधण्याकरिता प्रस्तावित कामांसाठी मिरा-भाईंदर महानगरपालिकेस कर्ज उभारण्यास मंजूरी देण्याबाबत.

## **महाराष्ट्र शासन**

नगर विकास विभाग

शासन निर्णय क्रमांक: मिभाम-१११५/१०६१/प्र.क्र.३६/१५/नवि-२८

मंत्रालय, मुंबई- ४०० ०३२.

दिनांक :- १४ ऑक्टोबर, २०१५

**वाचा:-** आयुक्त, मिरा-भाईंदर महानगरपालिका यांचे पत्र क्र.मनपा/साबां/सप/०३/१५-१६, दि. ०६/०४/२०१५ व क्र.मनपा/साबां/सप/१२५/१५-१६, दि. १६/०९/२०१५ चे पत्र.

### **प्रस्तावना:-**

मिरा-भाईंदर महानगरपालिका क्षेत्रात भाईंदर (पू) वीर सावरकर चौक ते राष्ट्रीय महामार्ग क्र.८ असा छत्रपती शिवाजी महाराज मार्ग हा एकमेव प्रमुख रस्ता असून सदर रस्त्यावर आठ ठिकाणी वाहतुक सिग्नल आहेत. या रस्त्यावरून होणाऱ्या वाढत्या वाहतुकीमुळे सकाळी व सायंकाळच्या वेळेस वाहतुकीचा खोळंबा होऊन एका ठिकाणाहून दुसऱ्या ठिकाणी पोहोचण्यास ४५ मिनिटांहून अधिक कालावधी लागतो. परिणामी वेळेचा व इंधनाचा अपव्यय होण्याबरोबरच प्रदुषणात देखील भर पडते. या समस्येवर उपाययोजना करण्यासाठी मिरा-भाईंदर महानगरपालिकेकडून या मार्गावर सिग्नलच्या ठिकाणी उन्नत मार्ग व अंडरपास उभारण्यासाठी पुढील कामे प्रस्तावित आहेत:-

- (अ) भाईंदर (पू) भागातील वाहनांना जाण्यासाठी वीर सावरकर चौक (गोल्डन नेस्ट सर्कल) व दिपक हॉस्पिटल जंक्शन येथे उन्नत मार्ग (फ्लाय ओव्हर ब्रिज) बांधणे.
- (आ) सिल्ह्वर पार्क जंक्शन व प्लेझंट पार्क जंक्शन येथे अंडरपास बांधणे.
- (इ) एस.के.स्टोन जंक्शन, कनकिया जंक्शन व शिवार उद्यान जंक्शन (एन.एच. हायस्कुल रस्ता व सरदार पटेल रस्ता) या ठिकाणी एक उन्नत मार्ग बांधणे.
- (ई) काशिमिरा नाका येथे पादचारी पूल बांधणे.

या प्रकल्पाकरिता रु. २५६.३४ कोटी एवढा खर्च अपेक्षित असून हा प्रकल्प २ ते ३ वर्षात पूर्ण होणे अभिप्रेत आहे. मिरा-भाईंदर महानगरपालिकेची आर्थिक स्थिती पाहता या प्रकल्पासाठी होणारा खर्च महानगरपालिका निधीतून करणे शक्य नसल्याने मिरा-भाईंदर महानगरपालिकेच्या महासभेने दि.२५/११/२०१४ रोजी या प्रकल्पाकरिता शासकीय/निमशासकीय संस्थेकडून कर्ज उपलब्ध करून घेण्यास मान्यता देण्याबाबतचा ठराव क्र. ४० पारीत केला आहे. तर मिरा-भाईंदर महानगरपालिका महासभा ठराव क्र. ८१, दि. २३/०३/२०१५ अन्वये सदर कामांच्या रु. २५६.३४ कोटी एवढ्या कर्जाच्या सुधारित

अंदाजपत्रकास मान्यता देण्यात आली आहे. आयुक्त, मिरा-भाईंदर महानगरपालिका यांनी त्यांच्या संदर्भाधीन पत्रांद्वारे सदर प्रकल्पाकरिता मुंबई महानगर प्रदेश विकास प्राधिकरणाकडून कर्ज घेण्यास शासनाची मान्यता प्रदान करण्याबाबत प्रस्तावित केले आहे. मिरा-भाईंदर महानगरपालिकेच्या महासभेने मान्यता दिल्यानुसार, मिरा-भाईंदर महानगरपालिका क्षेत्रातील छत्रपती शिवाजी महाराज उन्नत मार्ग व अंडरपास बांधण्याकरिता प्रस्तावित कामे हाती घेण्याकरिता मिरा-भाईंदर महानगरपालिकेस मुंबई महानगर प्रदेश विकास प्राधिकरणाकडून कर्ज घेण्यास महाराष्ट्र महानगरपालिका अधिनियमाच्या कलम १०९ नुसार शासन मंजूरी देण्याची बाब राज्य शासनाच्या विचाराधीन होती.

### शासन निर्णय:-

आयुक्त, मिरा-भाईंदर महानगरपालिका यांनी त्यांच्या दि. ०६/०४/२०१५ व दि. १६/०९/२०१५ च्या पत्रांद्वारे शासनास सादर केलेल्या प्रस्तावाच्या अनुषंगाने सांगोपांग विचार करून मिरा-भाईंदर महानगरपालिका क्षेत्रातील छत्रपती शिवाजी महाराज उन्नत मार्ग व अंडरपास बांधण्याकरिता प्रस्तावित कामे हाती घेण्याकरिता मिरा-भाईंदर महानगरपालिकेस मुंबई महानगर प्रदेश विकास प्राधिकरणाकडून रु. २५६.३४ कोटी एवढे कर्ज उभारण्यास महाराष्ट्र महानगरपालिका अधिनियमाच्या कलम १०९ नुसार पुढील अटींच्या अधीन राहून शासन मान्यता देण्यात येत आहे.

(अ) मुंबई महानगर प्रदेश विकास प्राधिकरणाकडून घेण्यात यावयाच्या कर्जाचा विनियोग केवळ मिरा-भाईंदर महानगरपालिका क्षेत्रातील छत्रपती शिवाजी महाराज उन्नत मार्ग व अंडरपास बांधण्याकरिता प्रस्तावित कामे हाती घेण्याच्या प्रकल्पासाठीच करणे अनिवार्य असेल.

(ब) सदर कर्जाच्या परतफेडीसाठी राज्य शासन हमी देणार नाही.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५१०१४१७३२४३६१२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज. ना. पाटील)

उपसचिव, महाराष्ट्र शासन

प्रति,

१. मा.मुख्यमंत्री महोदय यांचे प्रधान सचिव, मंत्रालय, मुंबई.
२. सचिव (नवि-२) यांचे विशेष कार्य अधिकारी, नगर विकास विभाग, मंत्रालय, मुंबई.
३. आयुक्त, मिरा-भाईंदर महानगरपालिका, जि.ठाणे.
४. निवडनस्ती (नवि-२८).